

Kopja Informali ta' Sentenza



MALTA

**QORTI ĊIVILI
PRIM' AWLA**

**ONOR. IMĦALLEF
JOSEPH AZZOPARDI**

Seduta tat-30 ta' Jannar, 2004

Ċitazzjoni Numru. 1548/2001/1

Cit Nru: 1548/01 JA.

David Gatt.

-vs-

**Prim' Ministru Hon. Edward Fenech Adami u
Kummissarju tal-Pulizija.**

Il-Qorti;

Rat l-att ta' citazzjoni pprezentat fid-19 ta' Settembru 2001 li permezz tieghu l-attur ppremetta:

Illi l-attur kien membru fil-korp tal-Pulizija, fejn huwa kien jikkupa l-grad ta' spettur, liema impieg gie tterminat lill-attur mill-konvenuti u dana permezz ta' avviz mahru mill-konvenut il-Kummissarju tal-Pulizija permezz ta' ittra li giet kkonsenjata lill-attur, datata 3 ta' Mejju 2001.

Illi l-attur qatt ma' nghata ragunijiet mill-konvenuti ta' x' wassal ghat-terminazzjoni tal-impieg tieghu, u konsegwentement lanqas qatt ma' nghata opportunita' li jwiegeb hal xi allegazzjonijiet/akkuzi li kien hemm fil-konfront tieghu, jekk dawn kien jezistu.

Illi minkejja li l-konvenuti fl-avviz taghhom hawn fuq imsemmi ghamlu referenza hal artikolu 11 (iii) tal-Kapitolu 164 tal-Ligijiet ta' Malta, l-istess dispozizzjoni tal-ligi ma' gietx skartata id-disposizzjoni tal-artikolu 11 (ii) tal-istess Kapitolu li tassattivament ghandha tittiehed in konsiderazzjoni meta jigi aplikat l-artikolu 11 (iii) tal-Kap 164 tal-Ligijiet ta' Malta u fit-tieni lok jidher li l-konvenuti ma' osservawx dak stipulat bhala procedura li ghandha tintuza ghat-tnehhija mill-kariga ta' ufficjal hekk kif stipulat fl-artikolu 35 tal-Avviz Legali 186 ta' l-1999 dwar ir-Regolamenti tal-Kummissjoni dwar is-Servizz Pubbliku (Proceduri ta' Dixxiplina).

Illi permezz ta' dan l-eghmil amministrattiv l-konvenuti kisru l-Kostituzzjoni u kif ukoll naqsu li josservaw l-principji tal-gustizzja naturali u htigijiet procedurali mandatorji fit-twettiq ta' l-eghmil amministrattiv in kwistjoni.

Illi l-eghmil amministrattiv li mwettaq mill-konvenuti jikkostitwixxi abbu tas-setgha ta' l-awtorita' tal-konvenuti billi l-istess eghmil sar ghal ghanijiet mhux xierqa u kien insejjes fuq kosiderazzjonijiet irrelevanti.

Kopja Informali ta' Sentenza

Peress li bhala konsegwenza ta' dan l-agir l-attur sofra danni konsistenti f' telf ta' qliegh u danni ohra kif jigi ppruvat tul t-trattazzjoni tal-kawza.

Illi l-konvenuti minkejja li nterpellati sabiex jirregolarizzaw l-eghmil taghhom baqghu 'nadempjenti.

Ghalhekk jitlob lill-din l-Onorabbli Qorti ghaliex m' ghandhiex:

1. Tiddikjara null, invalidu u minghajr effett l-eghmil tal-konvenuti u dana meta l-istess nehew lill-(sic)konvenut minn membru tal-Korp tal-Puluzija permezz ta' avviz datat 3 ta' Mejju 2001 u dana ai termini tal-artikolu 469A tal-Kap 12 tal-Ligijiet ta' Malta.

2. Tordna illi konsegwentement, l-konvenut jerga' jigi ordnat lura bhala membru tal-Korp tal-Puluzija u dana fl-istess grad u kapacita minnu okkupata qabel it-3 ta' Mejju 2001.

3. Tiddikjara lill-konvenuti responsabbli ghad-danni kawzati lill-attur minhabba l-agir taghhom illegali fuq premiss, liema danni jigu likwidati f' gudizzju separat.

Bl-ispejjez u b' hekk minn issa l-konvenuti jibqghu ngunti ghas-subizzjoni.

Rat id-dikjarazzjoni tal-fatti ta' l-attur mahlufa u l-lista tax-xhieda.

Rat in-nota ta' l-eccezzjonijiet ta' l-Onor. Prim' Ministru u tal-Kummissarju tal-Pulizija pprezentata fl-4 ta' Dicembru, 2001 li permezz taghha eccepew:

1. Illi preliminarjament ic-citazzjoni ta' l-attur hija inammissibbli u improponibbli in kwantu hija bazata fuq l-Artikolu 469A tal-Kap 12.

Illi l-istess artikolu fit-tieni subinciz tieghu, fid-definizzjoni li jaghti ta' x' inhu "eghmil amministrattiv", jipprovdi tassattivament li ma "jinkludix xi haga li ssir bl-ghan ta' organizzazzjoni jew amministrazzjoni interna fl-istess awtorita". Illi r-relazzjoni ta' impjeg ta' ufficjal pubbliku mal-Gvern hija kwistjoni ta' amministrazzjoni nterna.

2. Illi subordinatament u minghajr pregudizzju ghall-eccezzjoni precedenti l-artikolu 469A tal-Kap 12 jipprovdi *inter alia* fis-subartikolu (6) li ghall-finijiet **ta' dan l-artikolu**, u ta' kull disposizzjoni ohra **ta' din il-ligi** u **ta' kull ligi ohra** (enfasi mizjuda), servizz mal-Gvern hu rapport specjali regolat b' disposizzjonijiet specjali specifikatament applikabbli ghalih.

Li jfisser li l-istess disposizzjonijiet precedenti ghas-subartikolu (6) ta' l-Artikolu 469 A mhumiex applikabbli fir-relazzjoni ta' impjeg bejn il-Gvern u l-impjegati tieghu ghaliex hemm ligijiet oha li jirregolaw tali relazzjoni.

3. Illi subordinatament u minghajr pregudizzju ghall-eccezzjonijiet precedenti, skond l-artikolu 110 tal-Kostituzzjoni t-terminazzjoni ta' impjegi fis-Servizz Pubbliku hi fdata f' idejn l-eccipjent Onor Prim Ministru li, izda, jagixxi fuq **ir-rakkomandazzjoni tal-Kummissjoni dwar is-Servizz Pubbliku**, kif gara f' dan il-kaz. Pero' l-Artikolu 115 ta' l-istess Kostituzzjoni jipprovdi li l-kwistjoni jekk il-Kummissjoni tkunx qdiet validament xi funzjoni moghtija lilha bi jew skond din il-Kostituzzjoni "m'ghandiex tigi ezaminata minn ebda Qorti".

4. Illi subodinament u minghajr pregudizzju ghall-eccezzjonijiet precedenti l-attur qed jaghti interpretazzjoni skorretta lill-artikolu 11 tal-Kap 164 in kwantu s-subartikolu (iii) huwa indipendenti u *a se stante* mill-artikolu li jipprecedieh. Huwa inkoncepibbli li l-Gvern ma jkollux diskrezzjoni inehhi ufficjali fil-Korp tal-Puluzija fl-interess pubbliku jekk mhux fil-kaz, skond it-tezi ta' l-attur, li dan l-ufficjal ikun mentalment jew fizikament marid.

5. Illi inoltre l-artikolu (recte regolament) 35 ta' l-Avviz Legali 186/1999 mhux applikabbli fil-kaz ta' l-attur billi l-Kap 164 huwa ligi specjali applikabbli b' mod specifiku ghall-ufficjali tal-pulizija u ghalhekk tregi l-massima *lex specialis derogat generalis*. Di piu, fil-erarkija tal-lijjiet, Ordinanza hija superjuri ghal-legislazzjoni sussidjarja.

6. Illi subordinament u minghajr pregudizzju, l-eccipjenti la kisru l-Kostituzzjoni u lanqas naqsu milli josserva il-principji tal-gustizzja naturali billi fit-tkeccija ta' l-attur mill-impjeg tieghu huma agixxew skond il-ligi u fl-interess pubbliku. L-attur huwa konsapevoli ghaliex tkecca mill-impjeg tieghu. Ghalhekk l-eccipjenti m'abbuzaw bl-ebda mod mis-setgha taghhom u agixxew skond id-dritt.

7. Illi bla pregudizzju ghall-eccezzjonijiet precedenti, kontra dak li hemm dispost fl-artikolu 156 (4) tal-Kap 12, l-attur naqas li jiddikjara dwar kull xhud x' fatti u xi prova behsiebu jaghmel bix-xhieda taghhom.

8. Illi subordinament u minghajr pregudizzju ghall-eccezzjonijiet precedenti din il-Qorti m'ghandiex gurdizzjoni li tordna li l-attur jerga' jigi riintegrat fil-kariga li kellu qabel, la taht l-artikolu 469A, li kif suezcepit m'ghandux applikazzjoni fil-fattispeci ta' din

il-kawza, u lanqas taht xi ligi ohra. Illi l-Qorti ma' tistax taghti rimedju li mhux provdut fil-ligi ghaliex la ghandha funzjoni ta' agenzija ta' l-impjeg u lanqas tista', in osservanza tal-principju kostituzzjonali tas-separazzjoni tal-poteri, tuzurpa l-funzjoni ta' l-ezekuttiv u tal-Kummissjoni Dwar is-Servizz Pubbliku, kif qed tigi mistiedna tahmel mill-attur.

9. Illi l-eccipjenti ma kkawzaw l-ebda dannu lill-attur u t-talbiet kollha tiehu huma infondati fil-fatt u fid-dritt.

Salvi eccezzjonijiet ulterjuri permessi mill-ligi.

Rat id-dikjarazzjoni tal-konvenuti mahlufa mill-Kummissarju tal-Pulizija John Rizzo u l-lista tax-xhieda.

Rat il-verbal tas-seduta tat-28 ta' Novembru 2003 li permezz tieghu il-kawza thalliet ghas-sentenza dwar l-eccezzjonijiet preliminari tal-konvenuti dwar il-gurisdizzjoni ta' din il-Qorti

Rat in noti tal-osservazzjonijiet tal-partijiet;

Ikkunsidrat;

Illi din l-eccezzjoni tal-konvenuti hija fis-sens illi din il-Qorti ma ghandhiex gurisdizzjoni biex tiddecidi dwar it-talba attrici ghaliex il-kwistjoni tat-terminazzjoni tal-impjeg tal-attur ma tinkwadrx ruhha fid-definizzjoni ta' att amminstrattiv ai termini tal-artiklu 469 A tal-Kapitolu 12. Fil-verita' l-ewwel zewg eccezzjonijiet tal-konvenuti huma f' dan is-sens anke jekk fil-verbal tas-seduta tat-8 ta' Jannar 2002 jihder li l-partijiet kellhom intenzjoni li jittrattaw l-ewwel tlett eccezzjonijiet. Jidher li n-noti tal-partijiet ikkoncentraw pero fuq l-ewwel zewg eccezzjonijiet u kwindi din il-Qorti se tippronunzja sentenza dwarhom biss u thalli trattazzjoni tat-tielet eccezzjoni fi stadju ulterjuri.

Illi qabel jigi deciz dan il-punt wiehed irid jara x' kien li ta' lok ghall kawza u x' qed jitolbu l-atturi. Naturalment f' dan l-istadju wiehed ikollu jistrieħ fuq l-atti tal-kawza.

L-attur kien spettur fil-Korp tal-Pulizija u gie informat permezz ta' ittra datata 3 ta' Mejju 2001 li l-impjeg tieghu kien gie terminat.

Il-konvenuti isostnu li din il-lanjanza ma taqax taht il-provvedimenti tal-artiklu 469 A għaliex ma taqx fid-definizzjoni ta' eghmil amministrattiv skond l-istess artikolu. Isostnu ukoll li l-Qrati ma għandhomx ukoll gurdizzjoni a bazi tas-subartikolu 6 tal-istess artikolu, illi jghid li servizz mal-Gvern hu rapport specjali reogltat b' disposizzjoni specifikament applikabbli għalih.

Il-partijiet ippresentaw noti tal-osservazzjonijiet dettaljati u elenkaw numru ta' sentenzi a sostenn tat-tezi tagħhom. Għandhu mill-ewwel jingħad li z-zewg partijiet inkludew fin-noti tagħhom allegazzjonijiet li mhux biss għadu ma sar ebda prova dwarhom izda lanqas huma certament rilevanti għall trattazzjonijiet dwar dawn l-eccezzjonijiet preliminari.

Meta wiehed jesamina c-citazzjoni infatti, wiehed mill-ewwel jinduna li l-attur qed jitlobu dikjarazzjoni illi l-avviz li ingħata lilu u li kien jinkludi fih it-terminazzjoni tal-impjeg tieghu jigi dikjarat null u bla effett. Il-Qorti thoss illi certament il-Qrati għandhom gurdizzjoni li jissindikaw talba simili sakemm dan jinkwadra fl-artiklu 469 A u dan qed jingħad għaliex l-attur għamilha cara li qed javvanza din il-pretensjoni a tenur ta' dan l-artiklu (meta effettivament ebda attur ma għandhu għalfejn jindika l-artiklu tal-ligi li qed jinvoka fil-kawza li javvanza). Dan għaliex l-attur qed isostni li l-konvenuti ma kellhom ebda dritt jieħdu l-pass li ha u dan kwindi jista jkun jfisser jew abbuz ta' setgha fuq konsiderazzjonijiet irrilevanti jew l-att

amministrattiv in kwistjoni b' xi mod imur kontra l-ligi. Naturalment f' dan l-istadju wiehed qed jittellem dejjem fuq allegazzjonijiet kontenuti fl-att tac-citazzjoni ghalix kolloxx irid jigi sostnut bil-provi fil-kors tat-trattazzjoni tal-kawza.

Din il-Qorti thoss li d-definizzjoni ta' eghmil amministrattiv fl-istess artiklu mhijiex esklussiva kif qed jimplika l-konvenut izda pjuttost inklussiva u teskludi biss "*xi haga li ssir bl-ghan ta' organizzazzjoni jew amministrazzjoni interna fl-istess awtorita*" (pubblika); ma hix il-fehma tal-Qorti li din l-ahhar parti tinkludi terminazzjoni ta' impjeg u jidher car li l-mens legis kien li jeskludi azzjonijiet dwar *transfers* fis-servizz pubbliku jew allokazjoni ta' impjegati fl-istess servizz.

Kwantu ghall eccezzjoni li l-impjeg mal-Gvern hu rapport specjali regolat b' disposizzjonijiet specjali specifkament applikabbli ghalik u hu regolat b' kondizzjonijiet stabbiliti minn zmien ghal zmien mill-Gvern is-subartikolu in kwistjoni (6 tal-artiklu 469A) ma hux intiz li jeskludi jurisdizzjoni tal-Qrati izda jindika li fir-rigward ta' dawn l-impjegati ma japplikawx ir-regoli ezistenti ghar-relazzjonijiet bejn impjegat u min jimpjegah izda appuntu regoli specjali li l-Qrati iridu jiehdu konjizzjoni taghhom meta jiddecidu kwistjonijiet simili.

Il-partijiet kif gia inghad indikaw numru ta' sentenzi u fil-fehma tal-Qorti l-iktar sentenzi applikabbli ghal kaz odjern huma dawk decizi fis-17 ta' Frar 2000 fl-ismijiet Caruana vs Kummissarju tal-Pulizija u Apap vs Kummissarju tal-Pulizija li ghadhom pendenti fir-rigward tal-mertu.

Fil-fehma tal-Qorti ikun zball kbir li il-Qrati jirrinunzjaw ghad-dritt taghhom li jissindikaw decizjoni amministrattiva, haga li lanqas ghamluha meta iddecidew kawzi fil-konfront tal-Gvern kolonjali li kien f' dak iz-zmien Gvern tal-iktar pajjiz f'sahhtu fid-dinja. Kieku jaghmlu hekk l-amministrazzjonijiet varji ikollhom mano libera illi jiehdu decizjonijiet arbitrarji fil-

Kopja Informali ta' Sentenza

konfront tac-cittadini li ghandhom ikollhom dejjem u f' kull hin il-protezzjoni tal-Qrati taghhom.

Kif inghad tajjeb minn Lord Mac Demott fil-lettura tieghu Protection from Power under English Law (Stevens and Sons Limited 1967), citata fil-kawza Lowell vs Caruana (14 ta' Awwisu 1972 deciza mill-Imhalled Caruana Curran);

I pass now to the executive and the control of its powers. Here we come back to the protection of the law, for the executive is not above the law and what it does must be done in the due exercise of the powers conferred by law upon it. Parliament can make the law favour the executive and apart from what Parliament has enacted the Crown ... has certain rights under the law which are not shared by ordinary people. But whatever the law is, the executive must remain subject to it and the ordinary courts that administer it. Where the Courts cannot intervene it is because of the law and not because of the executive is out of their reach. Broadly speaking the courts will investigate and give relief in respect f acts of the executive which are shown to be bad in law or to have been done without or in excess of authority....

Ghal dawn il-mottivi il-Qorti qed tichad l-ewwel u t-tieni eccezzjoni tal-konvenuti u tiddecidi li l-kawza tkompli fuq il-mertu. L-ispejjes ta' din l-istanza jigu sopportati mill-konvenuti.

Moqrija.

< Sentenza In Parte >

-----TMIEM-----